
Shri SharadakusumanjaliH

श्रीशारदाकुसुमांजलिः

Document Information



Text title : Shri SharadakusumanjaliH

File name : shAradAkusumAnjaliH.itx

Category : devii, vAsudevanElayath, devI, sarasvatI

Location : doc_devii

Description/comments : From Bhaktitarangini by Prof. P.C. Vasudevan Elayath

Latest update : December 25, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org

ಶ್ರೀಶಾರದಾಕುಸುಮಾಂಜಲಿಃ



ಶ್ರೀರಾಮಕೃಷ್ಣಗುರುದೇವನಿಬದ್ಧಭಾವಾ .
ಶ್ರೀರಾಮಕೃಷ್ಣಪರಿಪೂಜಿತಪಾದಪದ್ಮಾ .
ಶ್ರೀದಕ್ಷಿಣೇಶ್ವರಗತಾ ಭವತಾರಿಣೀ ಸಾ
ಶ್ರೀಶಾರದಾ ವಿಜಯತೇ ಜಗದೇಕಮಾತಾ .. 1..
ಶ್ವೇತಾಂಬರಾವೃತವಿಶುದ್ಧಮನೋಜ್ಞಗಾತ್ರೀಂ
ಶಾಂತಪ್ರಸನ್ನವದನಾಂ ಕರುಣಾರ್ದ್ರನೇತ್ರಾಂ .
ಧ್ಯಾಯಾಮಿ ತಾಂ ಹೃದಯಪದ್ಮಸುಖಾಸನಸ್ಥಾಂ
ಶ್ರೀಶಾರದಾಂ ಪರಮಹಂಸಮಹಾವಿಭೂತಿಂ .. 2..
ಅಂಬ ಪ್ರಸೀದ ಭುವನೇಶ್ವರಿ ಮಾತೃದೇವಿ,
ತ್ವಾಮಪ್ರಮೇಯಮಹಿಮಾರ್ಜಿತಾವಿಶ್ವಪೂಜಾಂ .
ಕ್ಷಾಂತ್ಯಾಧರೀಕೃತಧರಾಂ ಸರಳಾಂತರಂಗಾಂ
ನಿಶ್ಯೇಷದುಃಖಶಮನೀಂ ಶರಣಂ ಪ್ರಪದ್ಯೇ .. 3..
ವಿದ್ಯಾವಿವಾದಜಟಿಲತ್ವವಿಹೀನಭಾವಾ
ಸ್ವಾತ್ಮಾನುಭೂತಿಮಧುರಾ ಸತತಂ ಪ್ರಸನ್ನಾ .
ಆನಂದರೂಪಿಣಿ ಪದಾಬ್ಜಸಮಾಶ್ರಿತಾನಾಂ
ಶಾಂತಿಪ್ರದಾ ವಿಜಯಸೇ ಲಳಿತಾಂಬಿಕೇ ತ್ವಂ .. 4..
ಯೋಗೇಶ್ವರೇಶ್ವರಮಹಾಗುರುಧರ್ಮಪತ್ನೀ
ಸರ್ವಾರ್ಥದೇ ಸಕಲಶಕ್ತ್ಯವತಾರರೂಪೇ .
ಆರ್ತಪ್ರಪನ್ನಪರಿಪಾಲನಬದ್ಧದೀಕ್ಷೇ
ಶ್ರೀಶಾರದಾಂಬ ಜಗದಂಬ ನಮೋ ನಮಸ್ತೇ .. 5..
ದಿವ್ಯಾನುಭೂತಿಮುದಿತೌ ಪಿತೌ ವಿಧಾಯ
ತ್ವಂ ಲಬ್ಧವತ್ಯಸಿ ವಿಶಿಷ್ಟನವಾವತಾರಂ .
ಯೇನ ಪ್ರಸಿದ್ಧಿಮಭಜತ್ಕಿಲ ಧರ್ಮವಾಟೀ
ವಂಗೇಷು ಮಂಗಳತಮಾ ಜಯರಾಮವಾಟೀ .. 6..
ಧ್ಯಾನಂ ಜಪಂ ಚ ಪರಿಪೂಜನಮಂಬ, ಬಾಲ-
ಲೀಲಾಸು ತತ್ಪರತಯೈವ ಚಕರ್ಥ ನಿತ್ಯಂ .

ಅಧ್ಯಾತ್ಮಜೀವಿತಮನಂತರಭಾವಿಮನ್ಯೇ
 ಧನ್ಯಾ ವಿಶುದ್ಧಹೃದಯಾ ಸಮಸೂಚಯಸ್ತ್ವಂ .. 7..
 ಬಾಲಾ ವಧೂಸ್ತ್ವಮಯಿ ಕೇವಲಪಂಚವರ್ಷಾಃ
 ಪ್ರೌಢೋ ಯುವಾ ನನು ವರಃ ಸ ತು ರಾಮಕೃಷ್ಣಃ .
 ಹಂಹೋ ವಿರಕ್ತಹೃದಯಶ್ಚ ಭವದ್ವಿವಾಹೋ
 ಜಾತಸ್ತಥಾಪಿ ಚ ಪರಸ್ಪರಭಾವಬದ್ಧಃ .. 8..
 ಶ್ರೀಶಾರದಾಪರಮಹಂಸವಿಶುದ್ಧದಿವ್ಯ-
 ದಾಂಪತ್ಯಮದ್ಭುತತಮಪ್ರಣಯಪ್ರಭಾವಂ .
 ವಿಶ್ವೋಪದೇಶಜನನಂ ಜಯತಾತ್ ಗುರುಭ್ಯಾ -
 ಮಾಭ್ಯಾಂ ನಮೋಽಸ್ತು ಸತತಂ ಜಗತಃ ಪಿತೃಭ್ಯಾಂ .. 9..
 ಕಾಲೇ ಗತೇ ಚ ಯುವತೀ ಭವತೀ ಜಗಾಮ
 ಶ್ರೀದಕ್ಷಿಣೇಶ್ವರಮನುಪ್ರಿಯವಾಸಭೂಮಿಂ .
 ಆಧ್ಯಾತ್ಮಿಕೋನ್ನತಲೇ ವಿಹರಂತಮೇನಂ
 ತ್ವಯ್ಯದ್ಭುತಪ್ರಣಯನಿಷ್ಯಮವಾಲುಲೋಕೇ .. 10..
 ಶ್ರೀಶಾರದಾಂಬ ನಿಗಮಾದೃತ ಭರ್ತೃಸೇವಾ
 ಲಬ್ಧಾವಕಾಶಮುದಿತಾ ವಿಜಹೌ ವಿಷಾದಂ .
 ಅಧ್ಯಾತ್ಮಭೌತಿಕಸಮನ್ವಯಶಿಕ್ಷಣೇನ
 ರೇಮೇ ಚ ತದ್ಗುರುದಯಾಶಿಶಿರಾಂತಂಗಾ .. 11..
 ತ್ವಂ ತತ್ರ ಪುಣ್ಯಚರಿತಾ ನಿಗೃಹೀತಚಿತ್ತಾ
 ಶ್ರೀರಾಮಕೃಷ್ಣಚರಣಾರ್ಪಿತಸರ್ವಭಾವಾ .
 ಆನಂದಿತಾ ವಿವಿಧಸೇವನಮಾಚರಂತೀ
 ಪೂರ್ಣಾಮವಾಪಿಥ ಕೃತಾರ್ಥತಮಾಮವಸ್ಥಾಂ .. 12..
 ನಾನಾವಿಧೇಷು ಕರಿನೇಷು ಪರೀಕ್ಷಣೇಷು
 ಹೇ ದೇವಿ ಲಬ್ಧವಿಜಯಾ ವಿನಯಾವನಮ್ರಾ .
 ಸಮ್ಮಾನಿತಾ ಗುರುವರೇಣ ಸಮಸ್ತಭಕ್ತ-
 ವೃಂದೇನ ಪೂಜಿತಪದಾ ಸುತರಾಂ ಚಕಾಸೇ .. 13..
 ತ್ವಂ ಷೋಡಶೀಮಹಿತಪೂಜನಮಾತ್ಮನಾಥ
 ಯೋಗೇಶ್ವರೇಣ ವಿಹಿತಂ ಪರಿಗೃಹ್ಯ ಶಾಂತಾ .
 ಸುವ್ಯಕ್ತಶಕ್ತಿಭರಿತಾಮಲಚಿತ್ತಪದ್ಮಾ
 ಧನ್ಯಾ ಬಭವಿಥ ಜಗದ್ಗುರುಧರ್ಮಪತ್ನೀ .. 14..
 ಶುಶ್ರೂಷಯಾ ಪರಮಹಂಸಗುರೇಸ್ತದೀಯ-
 ದಿವ್ಯೋಪದೇಶಮನನೇನ ಚ ಪೂರ್ಣಬೋಧಾ .

ಭಕ್ತಾವಲೀಪರಿನಿಷೇವಿತಪಾದಪದ್ಮಾ
 ತ್ವಂ ಶೋಭಸೇ ಸ್ಮ ಜನಪಾವನಿ ಮಾತೃದೇವಿ .. 15..
 ವನ್ಯೇ ಚ ತಸ್ಯರಪತೇಃ ಪಥಿ ಸೌಮ್ಯಭಾವ-
 ಮಾಪಾದ್ಯ ವಂತ್ಯಪಿತೃಭಾವ ಪುಪಾದಧಾನೇ .
 ಸ್ನೇಹಾತ್ಮಿಕೇ ಸಕಲಮಾನಸಹಂಸಿ ದೇವಿ
 ತುಭ್ಯಂ ನಮಃ ಪತಿತಪಾವನಿ ಹೇ ಭವಾನಿ .. 16..
 ಹೇ ಮಾತೃದೇವಿ ಗುರುದೇವ ಮಹಾಸಮಾಧೇ-
 ರವಾಗನನ್ಯಹೃದಯಾ ತಮನುಸ್ಮರಂತೀ .
 ತದ್ವಿದ್ಯದರ್ಶನನಿರಸ್ತಸಮಸ್ತಶಂಕಾ
 ಸಂಪ್ರಾಪಿಥ ಪ್ರಥಿತನಿತ್ಯಸುಮಂಗಲೀ ತ್ವಂ .. 17..
 ತೀರ್ಥಾಟನೇನ ಸುಸಮಾಹಿತಚಿತ್ತವೃತ್ತಿ-
 ರಾತನ್ವತೀ ಹೃದಯನಾಥನಿದೇಶಮಾತ್ರಂ .
 ಸ್ತ್ರೀಧರ್ಮಸುಸ್ಥಿರಧಿಯಾ ಪತಿಗೇಹಮೇತ್ಯ
 ಕ್ಲೇಶೇನ ವಸ್ತುಮುಪಚಕ್ರಮಿಷೇ ತ್ವಮೇಕಾ .. 18..
 ದಾರಿದ್ರ್ಯಮುತ್ಕಟಮಸಜ್ಜನದುವಿಮರ್ಶ-
 ಮನ್ಯತ್ರ ಪೀಟನಮಹೋ ಭವತೀ ವಿಷೇಹೇ .
 ಶ್ರೀರಾಮಕೃಷ್ಣಭಜನೇ ಜಪಪೂಜನಾದೌ
 ನಿಷ್ಕಾಂತವರ್ಧತ ದಿನಂಪ್ರತಿ ನಿರ್ವಿಶಂಕಂ .. 19..
 ಧೀರಾ ಜಿಗಾಯ ಪರುಷಾಗ್ನಿಪರಿಕ್ಷಣೇಽಸ್ಮಿ-
 ನ್ನಾತ್ಮಶ್ಚರಾರ್ಪಿತಾವಿಶುದ್ಧದೃಢಾಂತರಂಗಾ .
 ಕ್ಷೀಣಾಪಿ ದಿವ್ಯತನುಕಾಂತಿರಶೇಷಪೂಜ್ಯಾ
 ಸಂರೇಜಿಷೇ ಪ್ರತಿಪ್ರದೀವ ಶಶಾಂಕಲೇಖಾ .. 20..
 ಜ್ಞಾತ್ವೈತದಂಬ, ಸಹಸಾ ಗುರದೇವಶಿಷ್ಯೈ-
 ರತ್ಯಂತಭಕ್ತಿವಿನಯಾವನತಾಂತರಂಗೈಃ .
 ಸಂಪೂಜಿತಾ ಸುವಿಹಿತಾಖಿಲಕಾರ್ಯಜಾತಾ
 ಸಸ್ಮರ್ಥ ಹಂತ ಗುರುದೇವದಯಾಮನಂತಾಂ .. 21..
 ಅಂಬ ಪ್ರಸೂತಿಕಠಿನವ್ಯಥಯಾ ವಿನೈವ
 ಲಭ್ಯಾ ವಿನಿತಹೃದಯಾಂಸ್ತನಯಾನನೇಕಾನ್ .
 ಪ್ರೇಮಪ್ರಕರ್ಷಲಹರೀತರಲಾಂತರಂಗಾ
 ತ್ವಂ ದೇವಿ ಸಸ್ಮರಿಥ ಭರ್ತ್ಯಗಿರಂ ಸಹರ್ಷಂ .. 22..
 ಮಾತಸ್ತದಾಪ್ರಭೃತಿ ವಿಶ್ರುತಕಾಳಿಘಟ್ಟಂ
 ತ್ವಂ ಪಾವನೀಮಪಿ ಮುದಾ ಜಯರಾಮವಾಟೀಂ .

ಶ್ರೀರಾಮಕೃಷ್ಣಚರಣಸ್ಮರಣೇ ನಿಮಗ್ನಾ
ಸದ್ಭಕ್ತಪೂಜಿತಪದಾ ಚಿರಮಧ್ಯವಾಸ್ತೀಃ .. 23..
ಯೋಗತ್ರಯೇಶ್ವರಿ ವಿಶುದ್ಧವಿಬೋಧರೂಪೇ
ಮಂತ್ರೋಪದೇಶಮಖಿಲಂ ಗುರುದೇವದತ್ತಂ .
ಕಾರುಣ್ಯಪೂರ್ಣಹೃದಯಾ ದದಿಧ ಪ್ರಪನ್ನ-
ಲೋಕಾಯ ಹೇ ಪತಿತಪಾವನಿ ಮಾತೃದೇವಿ .. 24..
ಆಧ್ಯಾತ್ಮಿಕೋನ್ನತತಲೇ ವಿಹರಂತ್ಯಥಾಪಿ
ಗೃಹ್ಯಂ ಚ ಬಂಧಮಧ್ಯಧಾ ನನು ಚಿತ್ರಮೇತತ್ .
ಯದ್ವಾ ತವೈತದುಚಿತಂ ಖಲು ರಾಮಕೃಷ್ಣ-
ದೇವಸ್ಯ ಧರ್ಮಗೃಹಿಣೀ ಭವತಿ ವಿಶುದ್ಧಾ .. 25..
ಶ್ರೀಶಾರದಾಂಬ ಭವತೀ ನಿಜಜೀವಿತೇನ
ವೈಚಿತ್ರ್ಯಬಂಧುರತಮೇನ ವಿಶುದ್ಧಿಭಾಜಾ .
ಪೂರ್ಣಪ್ರಭಾವಮಖಿಲೇಶ್ವರಿ ಭಾರತೀಯ-
ಸ್ತ್ರೀತ್ವಸ್ಯ ದರ್ಶಿತವತೀ ಮಹಿತೇ ನಮಸ್ತೇ .. 26..
ಧ್ಯಾಯಾಮಿ ತ್ವಾಂ ದಧಾನಾಂ ಜಗದತಿಸುಭಗಂ ಸ್ಥೂಲರೂಪಂ ವಿಚಿತ್ರ
ಚೈತನ್ಯಂ ಚಾಪಿ ಸೂಕ್ಷ್ಮಂ ವಪುರಖಿಲಪದಾರ್ಥೇಷು ನಿತ್ಯಂ ನಿಗೂಢಂ .
ಚಿಲ್ಲೇನಾನಿತ್ಯತ್ವಪ್ತಾಂ ಪ್ರಣತಜನಮನೋದರ್ಪಣೋದ್ಭಾಸಿರೂಪಾಂ
ದೇವೀಂ ಶ್ರೀಶಾರದಾಂಬಾಂ ಜಯ ಜನನಿ ನಮಸ್ತೇ ನಮಸ್ತೇ ನಮಸ್ತೇ .. 27..
ಸಮರ್ಪಣಂ
ಶ್ರೀ ಶಾರದಾಂಬ ಮಹಿತೇ ತವ ಸನ್ನಿಧಾನೇ
“ತಾರವಲೀಯ”ಮಯಿ ದೇವಿ ಸಮಪ್ರಮಾಣಾ .
ಹೇ ವಿಶ್ವರೂಪಿಣಿ ತವಾಸ್ತು ವಿನೀತಶುದ್ಧ
ನೀರಾಜನಂ ಚ ಲಲಿತಂ ಶಿವದೇ ನಮಸ್ತೇ ..
ಇತಿ ಶ್ರೀವಾಸುದೇವನ್ ಏಲಯಥೇನ ವಿರಚಿತಾ ಶ್ರೀಶಾರದಾಕುಸುಮಾಂಜಲಿಃ
ಸಮಾಪ್ತಾ .

Shri Sharadakusumanjalih

pdf was typeset on December 25, 2022

Please send corrections to sanskrit@cheerful.com

